

اسلام پر جی ایم سید کے اعتراضات

جناب پروفیسر سید محمد سلیم صاحب

(۲)

ختنہ | یہ دراصل ملی لحاظ سے سنتِ ابراہیمی ہے۔ فی نفسہ اس کی حکمتیں اور فوائد اتنے واضح ہیں کہ اب غیر مسلم معاشرے بلکہ بعض ملحد ڈاکٹر تک بھی اس کے قائل ہیں کہ ختنہ کرانے سے کئی قسم کی بیماریوں سے تحفظ مل جاتا ہے۔ بصورتِ دیگر زائڈ جھٹی جبے ختنہ کے عمل سے الگ کر دیتے ہیں ان کے نیچے میل یا براشیم جمع ہو کر درد و سوزش کے علاوہ بعض ایسی تکالیف کا باعث بنتے ہیں کہ جو آسانی سے علاج پذیر نہیں ہوتیں۔

بہتر یہ ہے کہ اس مسئلے پر طب و صحت کا کچھ اہم لٹریچر معترضین پڑھ لیں۔

ختنہ کا طریقہ مسلمانوں کے لیے جن وجوہ سے ایک نعمت ہے۔ ان حکمتوں کی طرف ڈاکٹروں کی نظر بھی نہیں گئی ہے اور نہ ان کو یہاں تفصیل سے بیان کرنا ممکن ہے۔ اسلامی شریعت نے اس کو ۱۴ سو سال قبل رائج کر دیا۔ حالانکہ اس وقت تو کیا آج بھی بہت سے لوگوں کو تفصیل سے اس کی حکمتیں معلوم نہیں ہیں۔

خلفائے راشدین | خلفائے راشدین کا طرزِ حکومت اور ذاتی کردار ایک مثالی طرزِ عمل تھا۔ تاریخ

اس کی مثال پیش کرنے سے قاصر ہے۔ دوسرے لوگوں کو بھی اس دور کا معیار ہی اور مثالی ہونا تسلیم ہے۔

۱۹۳۶ء میں پہلی مرتبہ ہندوستان میں کانگریس نے قومی حکومتیں قائم کیں۔ سات صوبوں کے اندر۔ اس موقع پر گاندھی نے اپنے وزیر کے نام کھلا خط شائع کیا تھا۔ اس میں لکھا تھا:

”ہمارا مقصد عنانِ حکومت ہاتھ میں لینے سے حصولِ اقتدار یا حصولِ دولت

نہیں ہے، بلکہ رام راجیہ اخذا کی بادشاہت قائم کرنا ہے۔ رام راجیہ کے قیام کے لیے ہمیں اشوکا یا دیگر ماجیت کی طرف نہیں دیکھنا چاہیے۔ بلکہ ابوبکرؓ اور عمرؓ کی طرف دیکھنا چاہیے۔ اور ان کی پیروی کرنا چاہیے۔ کیونکہ تاریخ عالم میں میرے نزدیک ان کے عہدِ خلافت سے بہتر رام راجیہ کا نمونہ نہیں ملتا۔" (اخبار بہمن - اگست ۱۹۳۴ء)

ستم ظیفی دیکھیے گاندھی ایک ہندو غیر مسلم۔ تو خلافتِ راشدہ کو ساری دنیا میں بہترین طرزِ حکومت قرار دیتا ہے اور اولادِ رسولؐ سپہِ غلام مرتضیٰ شاہ اس کو استحصالِ دود قرار دیتا ہے۔

اسلامی حکومت | جی ایم سیدی کی تیز نگاہوں کو خلافت میں تو سامراج نظر آ گیا۔ مگر ان کے ممدوح روس کا سامراج نظر نہیں آتا حالانکہ روس کی کمیونسٹ حکومت نہ:

سات صدیوں سے آباد ترک اور تاتاری اقوام کہ کریمیا کی سرزمین سے اکھاڑ کر سائبیریا کے برفستانوں میں پھینک دیا (۱۹۴۵ء) اور وہ وہاں ٹھٹھڑ کر رہے ہیں۔ صرف اس لیے کہ یورپ کی سرزمین میں مسلمان آباد نہ تھے۔ واضح رہے کہ کریمیا بحرِ اسود کے کنارے واقع ہے۔

— اس نے پولینڈ میں اور چیکو سواکیا میں کیا کیا؟ کیا یہ سامراج نہیں ہے؟

— اور اب افغانستان میں کیا کر رہا ہے۔ کیا یہ سامراج نہیں ہے؟

نہ اچھی اگلے ماہ چین سے اس نے ایک معاہدہ کیا ہے۔ جس کے تحت وہ بیرونِ شکریہ کا قبضہ چھوڑ دے گا۔

گویا اب تک چین کے علاقے پر غاصبانہ قبضہ تھا۔ ورنہ چھوڑنے کے کیا معنی۔ کیا یہ سامراج نہیں ہے؟ خلافتِ راشدہ کا تو وہ دور تھا کہ جب کسی مجبوری سے خالد بن ولید کو شہرِ حمص کو چھوڑنا پڑا تو انہوں نے عیسائیوں اور یہودیوں سے بیاہوا جزیہ ان کو واپس کر دیا کہ اب ہم آپ کا تحفظ کرنے کی پوزیشن میں نہیں ہیں۔ یہ تھا ان کا عدل۔ نہاوند کی جنگ میں ایک مسلمان نے اہل شہر کو امان سے دی۔ کمانڈر نے اور خلیفہ نے اس کو برقرار رکھا کہ ایک مسلمان کا وعدہ ہم سب کا وعدہ ہے۔ ان کو امان مل گئی۔ یہ تھا وعدے کا ایقانہ

گم نہ بیند بروز شہرہ چشم

محمد بن قاسم | راجہ داہر نے اول تو ایسی حرکت کا ارتکاب کیا جو تمام مذاہب میں اور تمام معقول

انسانوں کے نزدیک قبیح ترین گناہ ہے۔ اس نے اپنی بہن سے نکاح کیا۔ اس سے وہ بذنام ہوا۔ دو ٹوک کہ سندھ کی تمام آبادی بدھ مت کی پیروکار تھی۔ راجہ داہر باہر سے آکر ان پر مستط ہو گیا۔ اور اپنا ہندوستان ان پر بزدور مستط کر دیا۔ ان وجوہ کی بنا پر یہاں کی آبادی اس سے راضی نہ تھی۔ اسی وجہ سے آبادی نے عربوں کا استقبال کیا تھا۔ سندھیوں کی رائے محمد بن قاسم کے متعلق کیا تھی؟ اس کا اندازہ ان کی بے پناہ محبت سے ہوتا ہے۔ جب ان کو اطلاع ملی کہ اس کو شہید کر دیا گیا ہے تو انہوں نے من کھیڑہ کے مندر میں اس کا بت بنا کر رکھا۔ سو سال بعد کے مؤرخ بلاذری کے الفاظ یہ ہیں: صَوَّرُوْهُ بِالْكَرْحِ رَكْهِرَہ میں اس کا بت بنایا، شادی بیاہ کے تعلقات پر اعتراض کا کیا مطلب ہے۔ کیا عرب اور سندھی گھل مل کر ایک قوم نہ بنتے؟ کیا عرب بھی سندھیوں کو اچھوت بنا کر رکھتے؟ جس طرح ہندوؤں نے دراوڑوں کو اچھوت بنا کر رکھا ہے۔

مذہب خوف کی پیداوار | جی ایم سید بار بار اس رائے کا اظہار کرتا ہے کہ مذہب انسان کے جذبہ خوف کی پیداوار ہے۔ دراصل انیسویں صدی کے ماہرین نسلیات (ANTHROPOLOGY) کا اس زمانہ میں یہی خیال تھا، مگر بیسویں صدی کے آغاز ہی میں یہ بات غلط ثابت ہو گئی۔ مشہور پروفیسر شمرٹ لکھتا ہے:

”اب یہ بات ثابت ہو چکی ہے کہ انسان کے ابتدائی عمران (SOCIETY) کی

اعلیٰ ترین ہستی فی الحقیقت توحیدی اعتقاد کا خلدٹے واحد تھا۔“

THE ORIGIN AND GROWTH OF RELIGION - BY

PROF W SCHIMIDI - 19

دوسرا جرمن محقق (RALF BARON EHREUFEL) لکھتا ہے:

• ثقافتی تاریخ انسانی کا مطالعہ ظاہر کرتا ہے کہ انسانی معاشرہ کا پہلا

مذہب توحیدی ہی تھا۔ اور قدیم ترین قبائل جن کا مادی اثاثہ حد درجہ قلیل ہے۔ ان کا اخلاقی معیار بہت بلند ہے۔“

ISLAMIC CULTURE - HYDER ABAD DECCAN 1944

اس کے صاف معنی یہ ہوتے کہ انسان اول موجد ممتنا اور بااخلاق ممتنا۔ بد اخلاقی اور وحشت بعد میں داخل ہوئی ہے۔ یہی کچھ قرآن مجید کہتا ہے:

”ابتدا میں سب لوگ ایک ہی طریقے پر تھے (پھر یہ حالت برقرار نہ رہی، ان کے اندر اختلافات پیدا ہوئے (بد اخلاقی آئی، تب اللہ تعالیٰ نے (ہدایت کے لیے)

نبیوں کو بھیجا۔ (یقرہ - ۲۱۲)

قیامت اور آخرت | آئیسویں صدی میں سائنس دان قیامت اور آخرت کے منکر تھے۔

وہ دعویٰ کرتے تھے کہ مادہ فنا نہیں ہوتا ہے۔ صرف شکلیں بدلنا رہتا ہے۔ اس زمانہ میں دنیا کے فنا ہونے پر یقین نہیں تھا۔ اب بیسویں صدی میں مادہ ٹوٹ گیا، فنا ہو گیا۔ ادھر ریاضی کی ایک شاخ حرارتی حرکیات (THERMO DYNAMICS) کے قانون نمبر ۲ کے تحت اب یہ حقیقت مستحکم ہے کہ سورج کی گرمی بتدریج کم ہو رہی ہے۔ ضرور ایک دن آئے گا جب یہ بے نور ہو جائے گا۔ یہی بات قرآن مجید کہتا ہے کہ اس دن ستارے بے نور ہو جائیں گے۔ اس لیے اب قیامت کا آنا سائنسدانوں کے نزدیک بھی یقینی ہے۔

اب ذرا اس حقیقت کی طرف غور کریں کہ دنیا میں دو قسم کے افراد پائے جاتے ہیں۔ ایک چنگیز خاں ہلاکو خاں، ہٹلر اور موسولینی جیسے لوگ جنہوں نے ظلم اور غارت گری کا ریکارڈ قائم کر دیا۔ دوسری جانب سقراط، بڑھ اور حضرت عیسیٰ اور دوسرے انبیاء کرام علیہم السلام جنہوں نے حق و انصاف اور نیکی اور خیر کی اشاعت کی۔ اب اگر سب مرکز مٹی میں مٹی بن جاتے ہیں تو درحقیقت نیک لوگ اور بد کردار لوگ سب برابر ہو گئے۔ نیکی اور بدی سب برابر ہو گئی۔ عقل سلیم اس بات کو ماننے سے انکار کرتی ہے۔ ضرور ایک دن ایسا آنا چاہیے جب نیکیوں کو نیکی کا اجر ملے اور بدوں کو بدی کی سزا ملے۔ بس یہی آخرت ہے۔

عقل پرستی | ہر مرد معقول تسلیم کرے گا کہ انسانی عقل ترقی کرتی رہتی ہے۔ ریاضی کے جس مسئلہ کو ایشمید

نے بڑی محنت سے دریافت کیا تھا وہ آج کل نویں دسویں کے لڑکے پڑھتے ہیں۔ پھر ایک ہی زمانہ میں تمام انسانوں کی عقلیں یکساں نہیں ہوتی ہیں۔ ڈاکٹر رضی الدین صدیقی سابق وائس چانسلر سندھ یونیورسٹی نے اٹن سٹائن کے نظریہ اضافیت پر اردو میں ایک کتاب لکھی تھی۔ وہ ۱۹۳۸ء میں انجمن ترقی اردو نے شائع کی تھی۔ اس میں لکھا تھا کہ مسئلہ اضافیت کے سمجھنے والے ساری دنیا میں آٹھ افراد ہیں یعنی اربوں کی آبادی

میں صرف اٹھ افراد سمجھنے والے ہیں۔ حالانکہ یہی وہ مسئلہ ہے جس کی بنا پر انسان چاند پر پہنچا اور ستاروں پہ پہنچ رہا ہے۔ اس سے یہ بات ثابت ہوئی کہ اگر کسی بات کو نہ صرف چند افراد بلکہ لاکھوں کروڑوں افراد بھی نہیں جانتے اور نہیں سمجھ سکتے۔ تب بھی وہ بات صحیح ہو سکتی ہے۔ صرف شرط یہ ہے کہ بتانے والا استاد محترم اور مستند ہو۔ عالم آخرت اور جنت و دوزخ کے امور انسانی عقل سے ماوریٰ ہیں۔ انسان کے پاس ان کو سمجھنے کا کوئی ذریعہ نہیں ہے۔ پانچ صدی قبل ابن خلدون نے اس بات کو خوب سمجھایا ہے۔ وہ کہتا ہے کہ اگر کوئی سنار اپنے کانٹے سے پہاڑ توڑنے کی کوشش کرے گا تو ناکام ہوگا۔ اسی طرح عقائد متعلق آخرت بھی عقل کی دسترس سے باہر ہیں۔ مغربی فلسفی کانٹا کہتا ہے عقل انسانی مادی الاصل ہے۔ جو اس پر اس کی بنیاد ہے وہ عالم بسیط کے حقائق کی کنہ دریافت کرنے میں قطعاً ناکام ہے۔ یہ مذہبی حقائق ضرور عقل کی دسترس سے ماوریٰ ہیں، مگر خلاف عقل ہرگز نہیں ہیں۔ دنیا کا سب سے بڑا سائنسدان آئن سٹائن کہتا ہے:

”یہ اقدار (مذہبی احکام، تجربات کے بعد وضع نہیں کیے گئے ہیں، بلکہ یہ برگزیدہ ہستیوں، انبیاء کرام) کی وساطت سے بذریعہ وحی و الہام موصول ہوئے ہیں۔ ان کی بنیاد عقل انسانی پر نہیں ہے۔ تاہم یہ تجربہ کی کسوٹی پر پورے اترتے ہیں۔ صداقت کہتے ہی اُسے ہیں جو تجربہ سے راست ثابت ہوئے“

OUT OF WAY LATER DAYS - FINE STAIN NEW YORK

مذہب کو ترک کر کے اہل مغرب نے کیا پایا اور کیا کھویا۔ ذرا ان کے اہل علم سے دریافت کیجیے۔ مشہور امریکی نقاد والٹر لپ میں لکھتا ہے:

”تنہا اپنی ذات پر پہلے کبھی ہم نے اتنا انحصار نہ کیا تھا۔ آج کوئی سہرا ہماری فکر کرنے والا نہیں ہے۔ کوئی نمونہ زندگی بلاچوں و چرا اطاعت کرنے کے لیے اور پیروی کرنے کے لیے ہماری سامنے موجود نہیں ہے۔ کوئی مافوق شارح ہمارے اندر موجود نہیں ہے۔ سب عوام الناس ہیں۔ جن کو دلگداز مصائب اور مشکلات کا سامنا ہے۔ تمام کمزوریاں سطح پر نمایاں ہو گئی ہیں۔ ناقابل یافتہ طبعی فزیتیں کبھی غور فرمادہ کرتی ہیں اور کبھی ڈھارس بندھاتی ہیں۔ فی الحقیقت ہماری ثقافت گنجلک ہے۔ ہماری تہذیبی اقدار وقتی اور سہنگامی ہیں۔ ہمارے

جذبات جاملے سے باہر ہو رہے ہیں۔ شاید ہی کسی ملاح نے کبھی ایسے نا آشنا سمندر میں جہاز رانی کی ہو، جیسا کہ بیوی صدی میں پیدا ہونے والے انسان کرنا پڑ رہی ہے۔ ہمارے اسلاف سمجھتے تھے کہ وہ اپنا زندگی کاراستہ پیدائش سے لے کر موت تک جانتے ہیں لیکن ہم پریشان ہیں کہ ہمیں کل کے بعد آنے والے دن کی بھی خبر نہیں۔

مذہب سے آزادی حاصل کرنے کے بعد یہ تمام مصیبتیں شروت ہوئی ہیں۔ مذہب سے آزادی ایک دل نراش چیلنج ہے۔ یہ انسانوں کو رہبر کی رہبری سے اور پادری کی طمانیت سے محروم کر دیتا ہے۔ مذہب کے بت کو پاش پاش کرنے والوں نے ہمیں آزاد نہیں کیا، بلکہ درحقیقت سمندر کی بے رحم موجوں میں پھینک دیا ہے۔ اب ہم خود ہی لٹختے پیرا رہ رہے ہیں۔

DRIFT AND MYSTERY - BY WALTER LIPPMAN - P. 196-197 - NEW YORK

قومیت اور وطنیت | وطنیت بھی اہل مغرب کا تحفہ ہے پہلے تو انسانوں کو جوڑنے کے لیے مذہب کا کلمہ جامع ہوتا تھا۔ وحدت الہ کا نتیجہ وحدت آدم اور وحدت عالم کی صورت میں جلوہ گر ہوتا ہے۔ لیکن جب اہل مغرب نے مذہب ترک کر دیا اور مسک لادینیت اختیار کر لیا۔ تو انسانوں کو مجتمع کرنے کے لیے وطن کے کلمہ مشترکہ کو استعمال کیا۔ تدریج قومیت اور وطنیت نے ایک مذہب کی شکل اختیار کر لی۔ قوم پرستی کے تصور کو عام کرنے میں جرمنی میں نکلے (۱۷۶۳ - ۱۸۱۴) اور ٹریٹنگے (۱۸۳۴ - ۱۸۹۶) نے اہم کردار ادا کیا ہے۔ اطالیہ میں مارنی (۱۸۴۳ - ۱۸۰۵) نے اہم کردار ادا کیا۔ مارنی نے تو قوم کو منظر الہ اور ایک معبود بنا کر پیش کیا۔ سادہ لوح اولاد آدم اس بت کے بھی سچاری بن گئے۔ پہلی جنگ عظیم کے بعد ایشیا اور افریقہ کے ملکوں میں بھی قومیت پھیل گئی۔

مگر سوال یہ ہے کہ قومیت سے مسائل حل ہو جائیں گے۔ کیا غیر ہی ظلم کرتے ہیں اپنے ظلم نہیں کرتے؟ کیا اپنے لوگ فرشتے ہوتے ہیں؟ کیا اپنی حکومت میں نیکیاں آسمان سے برستی ہیں؟ جسے کسی کو اپنوں سے منظم دیکھنے ہوں وہ بٹلر کی جرمنی اور مولینی کی اطالیہ کا حال پڑھے۔ آڈوئس سکلے لکھتا ہے:

”یہ نیا مذہب انسانیت کے درمیان فساد اور تفریق پیدا کرنے کا طاقت ور ذریعہ ہے۔ قومیت اخلاقی کمی تباہی کا سبب اس طرح بنتی ہے کہ اس کی رو سے عالمگیر انسانیت، احترام آدمیت خدائے واحد پر اعتقاد، سب باطل ہو جاتے ہیں۔ ان کی بجائے انانیت اور خود غرضی کے تصورات ان کی جگہ لے لیتے ہیں۔ جو تصادم و پیکار اور نفرت و حقارت کو جنم دیتے ہیں۔“

برٹنڈرسل مشہور فلسفی کہتا ہے:

” قومیت نوع انسانی کی تباہی کے لیے سب سے بڑی قوت ہے۔“

دورانِ قدامتہ جزیروں کو چھوڑ کر دنیا کا کوئی ملک ایسا نہیں ہے جہاں صرف ایک ہی نسل آباد ہو اور ایک ہی زبان بولی جاتی ہو۔ ہر جگہ مختلف نسلیں اور مختلف زبانیں بولی جاتی ہیں۔ خود غرضی سے پھر تفریق در تفریق کا عمل شروع ہو جاتا ہے۔ انگلستان میں ویلش، اسکاچ اور آئرش زبانوں کی تحریکیں چل رہی ہیں۔ فرانس میں پروونسل، برٹنڈی اور برٹ مانی زبانوں کی تحریکیں موجود ہیں۔ ہندوستان کے ہر صوبہ میں لسانی تحریکیں چل رہی ہیں۔ نیچے ہوئے بنگال میں بھی جھارکھنڈ اور گورکھپور کی تحریکیں چل رہی ہیں۔ سندھی میں بھی لاڈ، محضری، وجمو لو اور سرائیکی کی تفریق موجود ہے۔ خود غرضی تو مختلف راستے نکال لیتی ہے۔ اگر ایک شہر کے لوگ سرکاری ملازمتوں میں زیادہ تعداد میں ہوتے ہیں تو دوسرے شہر کے لوگ ان سے نفرت کرتے ہیں۔ کیا یہ حقیقت نہیں ہے؟ جب اغراض کی بھی کوئی حد نہیں ہے تو تفریق کی بھی کوئی حد نہیں ہے۔ پھر انتشار ہی پھیلے گا۔

حقیقت یہ ہے کہ عدل و انصاف، اخوت و ہمدردی، شفقت و مہربانی عالم انسانی کی دائمی اقدار ہیں۔ ان اقدار کو بنیاد بنا کر ہر قوم اور ہر ملک حق و انصاف اور خیر و فلاح کا معاشرہ تشکیل دیا جاسکتا ہے۔ مگر ان اقدار پر صرف وہ لوگ عمل پیرا ہو سکتے ہیں جن کا یوم آخرت پر پختہ ایمان ہو۔ جو خدا ترس ہوں اور عقیدتی ہوں۔ عمل کرنے کے لیے ایک معیاری نمونہ درکار ہے اور وہ ہے حضور اکرمؐ فخر موجودات حضرت محمد مصطفیٰ صلی اللہ علیہ وسلم کا اسوہ حسنہ اور حیاتِ طیبہ۔ بقول سعویؑ

خلافِ پیمبر کے رہ گزید

کہ ہرگز بمنزل نہ خواہد رسید

خدا سے بے نیاز ہو کر انسان خود کو آزاد خود مختار سمجھنے لگتا ہے۔ پھر وہ اس راہ پر چلنے لگتا ہے جس پر چنگیز خاں اور ہلاکو خاں کے نقوشِ پائیدار ہیں۔ وہ پھر ہرگز اس پر نہیں چلتا جس پر ابو بکر صدیقؓ اور عمر فاروقؓ کے نقوشِ ثابت ہیں۔ اب آپ خود فیصلہ کریں کوئی چنگیز خاں اپنی قوم کے لیے رحمت تھا یا عمر فاروقؓ سارے انسانوں کے لیے رحمت تھا۔